

आकाशवाणी

प्रमुख समाचार:

१. वरिष्ठ धर्मगुरु अयातोल्लाह अलिरेजा अराफीले इरानमा अन्तरिम सर्वोच्च नेताको रूपमा कार्यभार सम्हाल्दै
२. इरानका सर्वोच्च नेता अयातोल्लाह अली खामेनीको मृत्युको खबरपछि धेरै देशहरूमा शोक र विरोध प्रदर्शन
३. प्रधानमन्त्री नरेन्द्र मोदीद्वारा पुडुचेरी र तामिलनाडुमा कैयन् विकास परियोजनाहरूको उद्घाटन
४. नागपुरको एक कारखानामा भएको विस्फोटमा परी मृत्यु हुनेको संख्या सत्र
५. अनि कोलकातामा आईसीसी टी-२० क्रिकेट विश्वकपको सुपर आठ खेलमा भारत र वेस्ट इन्डिजबीच प्रतिस्पर्धा हुँदै

१. Iran – Interim Supreme Leader

आयातोल्लाह अली खामेनीको मृत्युपछि, वरिष्ठ धर्मगुरु अयातोल्लाह अलिरेजा अराफीले इरानको अन्तरिम सर्वोच्च नेताको रूपमा कार्यभार सम्हाल्नुहुनेछ। राज्य समाचार एजेन्सी ISNA का अनुसार, अयातोल्लाह अलिरेजा अराफीलाई अस्थायी नेतृत्व परिषद्को कानूनविद् सदस्यको रूपमा नियुक्त गरिएको छ। यो परिषद् इरानको संवैधानिक प्रक्रिया अन्तर्गत उत्तराधिकारीको चयन नभएसम्म सर्वोच्च नेताको कर्तव्यहरू पूरा गर्न जिम्मेवार छ। इरानको संवैधानिक प्रणाली अन्तर्गत, अन्तरिम परिषदमा राष्ट्रपति, प्रधानन्यायाधीश र अभिभावक परिषद्का एक धर्मगुरु हुन्छन्। खामेनीको मृत्युपछि यो परिषद्ले संयुक्त रूपमा देशको नेतृत्व गर्नेछ।

2. Protest – Khomeni Death

इरानका सर्वोच्च नेता अयातोल्लाह अली खामेनीको मृत्युको खबरपछि धेरै देशहरूमा शोक र विरोध प्रदर्शन गरिएका छन्। शिया समुदायले खामेनीको मृत्युमा शोक र आक्रोश व्यक्त गरेको छ। तेहरान र अन्य इरानी शहरहरूमा लाखौं मानिसहरूले खामेनीको मृत्युमा शोक मनाए। भारतमा, मानिसहरू दिल्लीमा रहेको इरान सांस्कृतिक भवन बाहिर भेला भए, जहाँ खामेनीको मृत्युको सम्झनामा एक सभा आयोजना गरिएको थियो। जम्मू कश्मीरमा, शिया समुदायका सदस्यहरूले श्रीनगरमा भारत र पाकिस्तानमा संयुक्त राष्ट्र सैन्य पर्यवेक्षक समूहको मुख्यालय बाहिर ठूलो विरोध प्रदर्शन गरे। त्यसैगरि इरानका सर्वोच्च नेता आयतोल्लाह सय्यद अली खामेनीको निधनमा शोक मनाउन लद्दाखको कारगिल जिल्लामा आज ठूलो जुलुस निकालिएको थियो।

3. Trump - Iran

अमेरिकी राष्ट्रपति डोनाल्ड ट्रम्पले इरानलाई अमेरिकाले कडा प्रहार गर्ने चेतावनी दिनुभएको छ। एक सामाजिक सञ्जाल पोस्टमा, राष्ट्रपति ट्रम्पले यदि इरानले आक्रमणको योजना बनाएमा अमेरिकाले पूर्ण शक्तिका साथ बदला लिने बताउनुभयो।

4. West India – Embassies Advisory

पश्चिम एसियामा रहेका भारतीय दूतावासहरूले इरानमाथि अमेरिका र इजरायली आक्रमणलाई ध्यानमा राख्दै भारतीय नागरिकहरूलाई दूतावासहरूले जारी गरेको परामर्श पालना गर्न अपील गरेका छन्। यी दूतावासहरूले भारतीय नागरिकहरूलाई अत्यधिक सावधानी अपनाउन र अनावश्यक यात्रा नगर्न आग्रह गरेका छन्। दूतावासहरूले आपतकालीन अवस्थामा सहयोगको लागि हेल्पलाइन नम्बर र इमेलहरू पनि जारी गरेका छन्।

5. Flights Cancelled

पश्चिम एसियामा उत्पन्न घटनाक्रमका कारण भारतीय घरेलु उडान सेवाहरू रद्द गरिएका छन्। नागरिक उडुयन मन्त्रालयले यात्रुहरूलाई सम्बन्धित एयरलाइन्ससँग आफ्नो उडान स्थिति जाँच गर्न र आवश्यक सहयोगको लागि उनीहरूसँग सम्पर्क गर्न सल्लाह दिएको छ।

6. PM - Puducherry

प्रधानमन्त्री नरेन्द्र मोदीले आज पुडुचेरीमा २७ अर्ब रुपैयाँभन्दा बढी मूल्यका विकास परियोजनाहरूको शिलान्यास र उद्घाटन गर्नुभयो। यस अवसरमा उहाँले आध्यात्मिक पर्यटन, पर्यावरणीय पर्यटन र स्वास्थ्य पर्यटनमा लगानी गरेर सरकारले पुडुचेरीलाई अझ उचाइमा पुऱ्याइरहेको उल्लेख गर्नुभयो। श्री मोदीले पुडुचेरीमा प्रतिव्यक्ति आय बढेको र यो देशको सामाजिक सूचकांकमा सबैभन्दा उच्च स्थानमा रहेको बताउनुभयो। उहाँले भन्नुभयो, Byte.... PM

Puducherry

श्री मोदीले पुडुचेरी र कराइकलमा नयाँ सघन हेरचाह एकाइहरूको शिलान्यासलाई ध्यानमा राख्दै पुडुचेरी चिकित्सा पर्यटनको प्रमुख केन्द्र बन्न सक्ने विश्वास व्यक्त गर्नुभयो। यसैगरि प्रधानमन्त्री मोदीले तमिलनाडुमा ४,४०० करोड रुपैयाँभन्दा बढी मूल्यका राष्ट्रिय परियोजनाहरूको उद्घाटन गर्दै भन्नुभयो.....

7. Maharashtra – Explosion

महाराष्ट्रको नागपुरको राउलगाउँमा रहेको एसबीएल इनर्जी लिमिटेडमा भएको ठूलो विस्फोटमा परी मृत्यु हुनेको संख्या १७ पुगेको छ। महाराष्ट्रका मुख्यमन्त्री देवेन्द्र फडणवीसले विस्फोटपछि लागेको आगलागीमा १८ जना कामदार घाइते भएको बताउनुभयो। राहत र उद्धार कार्यका लागि राष्ट्रिय र

राज्य विपद् प्रतिक्रिया बलका टोलीहरू घटनास्थलमा उपस्थित छन्। प्रधानमन्त्री नरेन्द्र मोदीले महाराष्ट्रमा भएको विस्फोटप्रति दुःख व्यक्त गर्नुभएको छ। श्री मोदीले मृतकका लागि प्रधानमन्त्री राहत कोषबाट प्रतिव्यक्ति २ लाख र घाइतेका लागि प्रतिव्यक्ति ५०,००० रुपैयाँको अनुग्रह राहत घोषणा गर्नुभएको छ। मुख्यमन्त्रीले मृतकका आफन्तलाई प्रतिव्यक्ति ५ लाख रुपैयाँ आर्थिक सहयोगको पनि घोषणा गर्नुभएको छ।

8. West Asia – CBSE Exam

पश्चिम एसियामा भोलि सोमबार हुने कक्षा १० र १२ को परीक्षा स्थगित गरिएको छ। केन्द्रीय माध्यमिक शिक्षा बोर्ड (CBSE) ले बहराइन, इरान, कुवेत, ओमान, कतार, साउदी अरेबिया र संयुक्त अरब इमिरेट्सको वर्तमान अवस्थालाई ध्यानमा राखेर यो निर्णय गरिएको बताएको छ। बोर्डले परिस्थितिको मूल्याङ्कन गरेपछि नयाँ परीक्षा मिति घोषणा गर्नेछ।

9. GST Collection - February

गत वर्षको फेब्रुअरीको तुलनामा यस वर्ष वस्तु तथा सेवा कर (GST) सङ्कलन ८.१ प्रतिशतले बढेको छ। यस वर्ष फेब्रुअरीमा केन्द्रीय GST सङ्कलन ₹३७,४७३ करोड र राज्य GST सङ्कलन ₹४५,९०० करोड थियो। एकीकृत IGST सङ्कलन ₹१ लाख करोड नाघेको छ।

10. Sports News

अब खेल प्रसंगः आज आइसीसी टी-२० क्रिकेट विश्वकपमा भारत र वेस्ट इन्डिजबीच प्रतिस्पर्धा हुँदैछ। खेल कोलकाताको इडेन गार्डेनमा खेलिँदैछ। विजेता टोली सेमिफाइनलमा पुग्नेछ। आज दिउँसो खेलिएको खेलमा, दक्षिण अफ्रिकाले जिम्बाब्वेलाई ५ विकेटले पराजित गर्‍यो। हक्की

इन्डियाले ८ देखि १४ मार्च २०२६ सम्म तेलंगानाको हैदराबादमा आयोजना हुने FIH हक्की विश्वकप २०२६ छनोटका लागि २० सदस्यीय भारतीय महिला हक्की टोलीको घोषणा गरेको छ।
